

दैनिक भास्कर

24/07/2017

## नया रायपुर की सैर ₹ 50 में, 15 अगस्त से पहले बीआरटीएस की सुविधा

रायपुर | नया रायपुर में लोगों को आकर्षित करने के लिए एक भ्रमण योजना की शुरुआत होगी। पचास रुपये में नया रायपुर की कई लोकेशन को दिखाने की तैयारी है। इसके लिए बीआरटीएस बसों की सुविधा दी जाएगी। संभवतः 15 अगस्त से पहले ही लोगों को यह सुविधा मिल जाएगी। बस में एक गाइड रहेगा, जो यात्रियों को सभी जगहों के बारे में बताएगा।

बस रेलवे स्टेशन रायपुर से प्रारंभ होगी और तेलीबांधा सहित कई अन्य जरूरी स्थानों पर रुकेगी। तय कार्यक्रम के मुताबिक नया रायपुर में घूमने के लिए सुबह 10.30 से शाम छह बजे तक के समय का तय किया जा रहा है। एनआरडीए नया रायपुर भ्रमण की तैयारी कर रहा है। बताया गया है कि पांच वर्ष से कम आयु के बच्चों का कोई शुल्क नहीं लगेगा। इस दौरान सेंट्रल पार्क, मंत्रालय, एचओडी भवन, सेक्टर-27, सेक्टर-29, जंगल सफारी, पुरखौती-मुक्तांगन, इमर्सिव डोम, सेक्टर-17 और 24, संध जलाशय, क्रिकेट स्टेडियम, एडवेंचर स्पोर्ट्स, सत्य साईं अस्पताल क्षेत्र के बाहर-बारह भ्रमण कराया जाएगा। भ्रमण करने वाले लोगों को मुक्तांगन एवं इमर्सिव डोम शो का प्रवेश-शुल्क यात्री को स्वयं वहन करना होगा।